



महाराष्ट्र शासन राजपत्र

असाधारण भाग चार

वर्ष ६, अंक १३(४)]

बुधवार, जून २५, २०१४/आषाढ ४, शके १९३६

[पृष्ठे २, किंमत : रुपये २३.००

असाधारण क्रमांक ३७

प्राधिकृत प्रकाशन

महाराष्ट्र विधानमंडळाचे अधिनियम व राज्यपालांनी प्रख्यापित केलेले अध्यादेश व केलेले विनियम.

अनुक्रमणिका

सन २०१४ चा महाराष्ट्र अधिनियम क्रमांक १८.—महाराष्ट्र ग्रामपंचायत अधिनियम यात आणखी सुधारणा करण्यासाठी अधिनियम. पृष्ठे क्रमांक १ ते २

दिनांक २४ जून २०१४ रोजी मा. राज्यपाल यांनी संमती दिलेला महाराष्ट्र विधानमंडळाचा पुढील अधिनियम माहितीसाठी, याद्वारे, प्रसिद्ध करण्यात येत आहे.

ह. बा. पटेल,
प्रधान सचिव,
महाराष्ट्र शासन,
विधी व न्याय विभाग.

सन २०१४ चा महाराष्ट्र अधिनियम क्रमांक १८.

(माननीय राज्यपाल यांची संमती मिळाल्यानंतर “ महाराष्ट्र शासन राजपत्रात ” दिनांक २५ जून २०१४ रोजी प्रथम प्रसिद्ध केलेला अधिनियम).

महाराष्ट्र ग्रामपंचायत अधिनियम यात आणखी सुधारणा करण्यासाठी अधिनियम.

२०१४ चा **ज्याअर्थी**, महाराष्ट्राच्या राज्यपालांनी, महाराष्ट्र ग्रामपंचायत (सुधारणा) अध्यादेश, २०१४ हा, दिनांक ३० जानेवारी २०१४ रोजी प्रख्यापित केला होता ;

अध्या. २.

आणि ज्याअर्थी, दिनांक २४ फेब्रुवारी २०१४ रोजी राज्य विधानमंडळाच्या पुन्हा भरलेल्या अधिवेशनात, उक्त अध्यादेशाचे राज्य विधानमंडळाच्या अधिनियमात रूपांतर करण्यासाठी, महाराष्ट्र ग्रामपंचायत (सुधारणा) विधेयक, २०१४ (सन २०१४ चे विधानपरिषद विधेयक क्रमांक १) हे, महाराष्ट्र विधानपरिषदेने दिनांक २८ फेब्रुवारी २०१४ रोजी संमत केले होते आणि ते महाराष्ट्र विधानसभेकडे पारेषित केले होते ;

आणि ज्याअर्थी, त्यानंतर महाराष्ट्र विधानसभेच्या अधिवेशनाची दिनांक २८ फेब्रुवारी २०१४ रोजी सत्रसमाप्ती झाल्यामुळे, उक्त विधेयक, महाराष्ट्र विधानसभेकडून संमत होऊ शकले नाही ;

आणि ज्याअर्थी, भारताच्या संविधानाच्या अनुच्छेद २१३ (२) (क) द्वारे तरतूद केल्याप्रमाणे, राज्य विधानमंडळाचे अधिवेशन पुन्हा भरल्याच्या दिनांकापासून सहा आठवड्यांचा कालावधी संपल्यानंतर, म्हणजेच ६ एप्रिल २०१४ या दिनांकानंतर, उक्त अध्यादेश अंमलात असण्याचे बंद झाले असते ;

आणि ज्याअर्थी, राज्य विधानमंडळाच्या दोन्ही सभागृहांचे अधिवेशन चालू नव्हते आणि, यात यापुढे दिलेल्या प्रयोजनांसाठी, उक्त अध्यादेशाच्या तरतुदी अंमलात असण्याचे चालू ठेवण्यासाठी महाराष्ट्राच्या राज्यपालांनी तात्काळ कार्यवाही करणे जीमुळे आवश्यक व्हावे अशी परिस्थिती अस्तित्वात असल्याबद्दल त्यांची खात्री पटली होती ; आणि, म्हणून, त्यांनी दिनांक ५ एप्रिल २०१४ रोजी महाराष्ट्र ग्रामपंचायत (सुधारणा व पुढे चालू ठेवणे) अध्यादेश, २०१४ हा प्रख्यापित केला होता ;

२०१४ चा
महा.
अध्या. ९.

आणि त्याअर्थी, उक्त अध्यादेशाचे राज्य विधानमंडळाच्या अधिनियमात रुपांतर करणे इष्ट आहे ; **त्याअर्थी,** भारतीय गणराज्याच्या पासष्टाव्या वर्षी, याद्वारे, पुढील अधिनियम करण्यात येत आहे :—

संक्षिप्त नाव व प्रारंभ. **१.** (१) या अधिनियमास, महाराष्ट्र ग्रामपंचायत (सुधारणा व पुढे चालू ठेवणे) अधिनियम, २०१४, असे म्हणावे.

(२) तो, दिनांक ३० जानेवारी २०१४ रोजी अंमलात आला असल्याचे मानण्यात येईल.

सन १९५९ चा अधिनियम क्रमांक ३ यामध्ये कलम ५४-१अ समाविष्ट करणे. **२.** महाराष्ट्र ग्रामपंचायत अधिनियम (यात, यापुढे, ज्याचा निर्देश “मुख्य अधिनियम” असा करण्यात आला आहे), याच्या प्रकरण तीन-अ मधील, कलम ५४-अ पूर्वी, पुढील कलम समाविष्ट करण्यात येईल :—

१९५९
चा ३.

गाव आणि ग्राम-सभा यांच्याशी संबंधित विशेष तरतुदी.

“ ५४-१अ. कलम ४, ५ यांमध्ये किंवा या अधिनियमाच्या इतर कोणत्याही तरतुदींमध्ये काहीही अंतर्भूत असले तरी, अनुसूचित क्षेत्रातील,—

(अ) या प्रकरणाच्या प्रयोजनार्थ गाव हे, सर्वसाधारणपणे, विहित केलेली असेल अशा रीतीने घोषित केलेल्या, परंपरा व रुढी यांनुसार आपले व्यवहार चालविणाऱ्या, एखाद्या जनसमाजाचा अंतर्भाव असणाऱ्या एखाद्या वस्तीचे किंवा वस्तीच्या गटाचे किंवा पाड्याचे किंवा पाड्यांच्या गटाचे मिळून बनलेले असेल ;

(ब) खंड (अ) अन्वये घोषित केलेल्या प्रत्येक गावाची एक ग्रामसभा असेल, ती ग्रामसभा, गाव पातळीवरील पंचायतीच्या मतदार यादीत ज्यांची नावे समाविष्ट असतील अशा व्यक्तींची मिळून बनलेली असेल, आणि पंचायत एक किंवा एकापेक्षा अधिक गावांची मिळून बनलेली असेल. ”.

सन २०१४ चा महाराष्ट्र अध्यादेश क्रमांक ९ याचे निरसन व व्यावृत्ती. **३.** (१) महाराष्ट्र ग्रामपंचायत (सुधारणा व पुढे चालू ठेवणे) अध्यादेश, २०१४ हा, याद्वारे, निरसित करण्यात येत आहे.

२०१४ चा
महा.
अध्या. ९.

(२) अशा प्रकारे अध्यादेश निरसित केला असला तरी, उक्त अध्यादेशाद्वारे सुधारणा करण्यात आलेल्या मुख्य अधिनियमाच्या तरतुदींअन्वये करण्यात आलेली कोणतीही कृती किंवा कार्यवाही (काढण्यात आलेली कोणतीही अधिसूचना यासह) ही, या अधिनियमाद्वारे सुधारणा करण्यात आलेल्या मुख्य अधिनियमाच्या संबंधित तरतुदींअन्वये करण्यात आलेली कोणतीही कृती, कार्यवाही किंवा, यथास्थिति, काढण्यात आलेली अधिसूचना असल्याचे मानण्यात येईल.